

Panaji National 21st February 2026 8.40am

प्रधानमंत्री नरेंद्र मोदी आनी ब्राझीलचो राष्ट्राध्यक्ष लुईझ इनासिओ लुला दा सिल्वा आयज नवी दिल्लींत द्विपक्षीय उलोवणी करतले.

प्रधानमंत्री नरेंद्र मोदी आयज उत्तर प्रदेशांतल्या यमुना एक्सप्रेसवे उद्देगीक उदरगत प्राधिकरणांत एचसीएल-फॉक्सकॉन संयुक्त उद्देग प्रकल्पाच्या भूमिपूजन सुवाळ्यांत वांणो घेतले.

इंडिया एआय इम्पॅक् एक्स्पोजे आयज निमाणो दीस.

सर्वोच्च न्यायालयान काल अस्तंत बंगालांतल्या मतदार यादीच्या (एसआयआर) प्रक्रियेंत वेंचणूक आयोगाक मजत करपा खातीर कार्यरत आनी आदल्या जिल्लो न्यायाधीशांची नेमणूक करपाचो निर्देश दिला.

आयसीसी टी-20 संसारिक करंड वस्तादपण सर्तींत आयज सुपर 8 स्टेजिक सुरवात जाता.

PM Brazil – 80

प्रधानमंत्री नरेंद्र मोदी आनी ब्राझीलचो राष्ट्राध्यक्ष लुईझ इनासिओ लुला दा सिल्वा आयज नवी दिल्लींत द्विपक्षीय उलोवणी करतले. दोनूय फुडारी द्विपक्षीय संबंदांचो नियाळ घेतले. तशेंच ते परस्पर हिताच्या प्रादेशिक आणि जागतिक मुद्द्यांचेर आपले विचारांचो आदान-प्रदान करतले, जातूंत बहुपक्षीय मंचांचेर सहकार्य, सुधारित बहुपक्षीयता, जागतिक शासकीय व्यवस्था आणि ग्लोबल साऊथ संबंद्धित मुद्दे हांचो आस्पाव आसा. भारत आनी ब्राझील हांची उबदार, लागींची आनी बहुआयामी धोरणात्मक भागीदारी आसा, जी सामायिक लोकशाही मुल्यांचेर, लोकां मदीं लागीचे संबंद आनी मुखेल वाठारांनी वाडत वचपी सहकार्यांचेर आदारीत आसा आमच्या प्रतिनिधीन कळीत केला.

PM Foxconn – 90

प्रधानमंत्री नरेंद्र मोदी आयज व्हिडियो कॉन्फरन्सिंग वरवीं उत्तर प्रदेशांतल्या यमुना एक्सप्रेसवे उद्देगीक उदरगत प्राधिकरणांत एचसीएल-फॉक्सकॉन संयुक्त उद्देग प्रकल्पाच्या भूमिपूजन सुवाळ्यांत वांणो घेतले. हो प्रकल्प देशांतर्गत उत्पादन क्षमता घट्ट करपाच्या, आयातीचेर अवलंबून रावप उणें करप आनी एक लवचीक जागतीक पुरवण साखळी उभारपाच्या सरकारच्या प्रयत्नां कडेन सुसंगत आसा.

या उपक्रमाक लागून देशाच्या सेमीकंडक्टर परिसंस्थेक मोठी चालना मेळाली, आनी नवनिर्माण, कुशळ्याय उदरगत आनी तंत्रज्ञान हस्तांतरणाक प्रोत्साहन मेळालें. ह्या प्रकल्पाक लागून अभियंते, तंत्रज्ञ आनी वेवसायिकां खातीर हजारांनी प्रत्यक्ष आनी अप्रत्यक्ष रोजगार संधी निर्माण जातल्यो आनी पूरक उद्देगांच्या वाडिक गती मेळाली अशी अपेक्षा आसा.

PM Meerut – 80

प्रधानमंत्री नरेंद्र मोदी ह्या म्हयन्याच्या 22 तारखेक उत्तर प्रदेशांतल्या मेरठाक भेट दितले. प्रधानमंत्री शतबदी नगर नमो भारत स्मशाना वयल्यान मेरठ मेट्रो आनी नमो भारत रेल्वेक बावतो दाखयतले आनी मेरठ दक्षिण स्मशान मेरेन मेट्रो नय प्रवास करतले. ह्या भेटी वेळार मोदी सुमार १२ हजार ९३० कोटी रुपया मोलाच्या वेगवेगळ्या उदरगत प्रकल्पांचें उक्तावण आनी लोकार्पण करतले.

AI Summit – 70

इंडिया एआय इम्पॅक्ट समिती २०२६चो काल नवी दिल्लीत भारत मंडपमात समारोप जालो. ह्या शिखर सभेंत जबाबदार एआय खातीर भारताच्या दृष्टीकोनाक संवसारीक तेंको मेळ्ळो. नवी दिल्लीत पत्रकारां कडेन उलयतना इलेक्ट्रॉनिक्स आनी आयटी मंत्री अश्विनी वैष्णव हांणी एआय इम्पॅक्ट समिती जायत्या तरांनी यशस्वी जाला अशें सांगलें. पांच लाखां वयर लोकांनी ह्या प्रदर्शनाचो आनंद घेतलो, खूब कितें शिकलें आनी संवसारभरांतल्या साबार तज्ञां कडेन संवाद सादलो अशें वैष्णव हांणी नमूद केले.

AI Expo– 35

आयज इंडिया एआय इम्पॅक्ट एक्सपोचो निमाणो दीस. प्रदर्शक, नवोन्मेषक आनी भेटीदरा कडलायन मेळिल्ल्या व्हड प्रतिसादाक लागून सरकारान हो एक्सपो आनीक

एक दीस वाडयलो. एक्स्पो सकाळीं 9:15 ते सांजे 6 मेरेन उक्तो आसतलो अशें आमच्या प्रतिनिधींन कळयलां.

MKB – 70

प्रधानमंत्री नरेंद्र मोदी फाल्या सकाळीं 11 वरांचेर आकाशवाणी वेल्या 'मन की बात' कार्यावळीं वरवीं देश विदेशांतल्या लोकां कडेन संवाद सादतले. हो ह्या म्हयन्याळ्या रेडिओ कार्यावळीचो 131वो भाग आसतलो. आकाशवाणी आनी दूरदर्शनाच्या पुराय नेटवर्काचेर, AIR News वेबसायटीचेर आनी Newsonair मोबायल ॲपचेर हो कार्यक्रम प्रसारीत जातलो. तशेंच AIR News, डीडी न्यूज, पीएमओ आनी म्हायती आनी प्रसारण मंत्रालयाच्या युट्युब चॅनलांचेर ताचे थोडे प्रसारण जातले. हिंदी प्रसारणा उपरांत रोखडेंच आकाशवाणी प्रादेशिक भाशांनी ही कार्यावळ प्रसारीत करतली.

WB SIR – 80

सर्वोच्च न्यायालयान काल अस्तंत बंगालांतल्या मतदार यादीच्या खाशेल्या सघन सुदारणा (एसआयआर) प्रक्रियेंत वेंचणूक आयोगाक मजत करपा खातीर कार्यरत आनी आदल्या जिल्लो न्यायाधीशांची नेमणूक करपाचो निर्देश दिला. मुख्य न्यायाधीश सूर्यकांत आनी न्यायाधीश जाँयमालय बागची आनी विपुल एम पंचोली हांच्या खंडपिठान राज्यांत एसआयआर प्रक्रिया पुराय करपा खातीर जायते नवे निर्देश दिल्या. ताकीक विसंगती वळेरेंत आस्पाव केल्ल्या व्यक्तींचे दावे आनी कागाळीचे निवारण करपा खातीर न्यायालयीन अधिकाऱ्यांची नेमणूक करपाचो आदेश खंडपिठान दिला.

Scindia – 60

केंद्रीय संचारण मंत्री ज्योतिरादित्य सिंधिया हांच्या अध्यक्षतेखाला काल नवी दिल्लींत देशभरांतल्या भारत संचर निगम लिमिटेड (बीएसएनएल) कर्मचाऱ्यां कडेन परस्पर संवादात्मक बसका जाली. बीएसएनएलाची सेवा यंत्रणा घडू करप, क्षेत्रीय पांवड्यावेल्या कार्यकारी आव्हानांक तोंड दिवप, आनी फ्रॅन्चायन अधिकाऱ्यां कडल्यान येवपी नवोन्मेषी सुचोवण्यो संघटनेच्या निरीक्षण आनी अंमलबजावणी यंत्रणेंत आस्पावप हाचेर ह्या संवादांत भर दिल्लो.

Chauhan – 100

शेतकी आनी शेतकार कल्याण मंत्री शिवराज सिंग चौहान हांणी काल नवी दिल्लींत भारतीय राष्ट्रीय शेतकी सहकारी विपणन महासंघा (NAFED)ची सविस्तर नियाळ

बसका घेतली.दाळ आनी तेलबियां खातीर खरेदी वेवस्था, शेतकारांक किमान आधारभूत मोलाचो (MSP) पुराय फायदो मेळचो हाची खात्री करप, आनी संबंदीत सरकारी येवजण्यांची प्रभावी अंमलबजावणी करप हाचेर बसकेंत भर दिल्लो. चौहान हाणी चालू आशिल्ल्या खरेदीच्या स्थितीचो नियाळ घेतलो, कार्यकारी आव्हानांचें मुल्यांकन केलें आनी खरेदी वेवस्था चड कार्यक्षम आनी शेतकार केंद्रीत करपाचे मार्ग सोदून काडले.

Grants – 100

सरकारान चालू अर्थीक वर्सा गोंय, मेघालय, सिक्किम आनी उत्तराखंडांतल्या ग्रामीण स्थानिक संस्थांक घण्टी करपा खातीर 15व्या अर्थ आयोगाच्या अनुदानांतल्यान 137 कोटी रुपया वयर जारी केल्यात. ह्या निर्धीत वेगवेगळ्या अर्थीक वर्सा खातीर वापर आस्पावता आनी ग्रामीण स्थानिक प्रशासन घण्टी करफो ताजो हेतू आसा अशें पंचायती राज मंत्रालयान सांगलें.

गोंय खातीर 2023-24 वर्सा खातीर अनप्लायड अनुदानाचो दुसरो हप्तो सुमार 11.60 कोटी रुपयां जारी केला.

Earth AI – 115

पृथ्वी विज्ञान मंत्रालयाचे सचिव डॉ. एम. रविचंद्रन हाणी काल हवामानशास्त्रात एक नवो दृष्टीकोन गरजेचो आशिल्ल्याचे अधोरेखित केले आणि हवामानाच्या वाढत्या अनिश्चिततेक तोंड दिवपाखातीर पारंपरिक भौतिक मॉडेल्स संयत कृत्रिम बुद्धिमत्तेचे (AI) रणनीतीमूलक एकत्रीकरण करपाची गरज उक्तायली. सचिव नवी दिल्लीत इंडिया एआय इम्पॅक्ट समिती २०२६ त “Harnessing AI to Manage Climate Extremes and Build Sustainable Systems” या उच्चस्तरीय पॅनेल चर्चेत उलयताले.

आधुनिक हवामान पॅटर्नचे एडम सिरीज आणि स्थानिक खाशेलपणां समजून घेवपाखातीर एआय गरजेचे आसा अशें डॉ. रविचंद्रन यांनी नमूद केले. संख्यात्मक मॉडेल्स जायत्या गृहीतकांचेर आदारून आसता, जाका लागून त्रुटींची वाढ जात अशें तांणी सांगलें. एआय वापरून ह्यो त्रुटी उण्यो करूं येतात आनी सुरवातीची परिस्थिती सुदारूं येता, जाका लागून अदमास खूब अचूक जातात अशे तांणी मुखार म्हळें.

IMD – 50

हवामान खात्यान फुडल्या दोन दिसांत तमिळनाडू, पुडुचेरी, केरळ, माहे, कराईकल हांगा व्हड पावस, गडगड, वीज पडपाचो अदमास उक्तायला. तशेंच फुडल्या दोन दिसांत

वायव्य भारत, मध्य भारत, गुजरात, आनी महाराष्ट्र हांचेर चडांत चड तापमान 2 ते 4 अंश सेल्सियस वाडलें अशें हवामान खात्यान सांगलां.

W T 20 – 60

बायलांच्या क्रिकेांत आयज ऑस्ट्रेलियांतल्या अँडलेड ओव्हल स्ोडियमाचेर जावपी तीन मॅचींच्या माळेतल्या तिसऱ्या आनी निमाण्या टी-20 खेळांत भारत ऑस्ट्रेलिये आड खेळलो. हि मॅच दनपरा 1:45 सुरु जातली

T20 – 70

आयसीसी टी-20 संसारिक करंड वस्तादपण सर्तींत आयज सुपर 8 स्ोजिक सुरवात जाता. सुपर 8 च्या सुरवातीच्या मॅचींत आयज सांजवेळा कोलंबोच्या आर प्रेमदासा स्ोडियमांत न्यूझीलंड पाकिस्ताना आड खेळलो. ही मॅच भारतीय वेळा प्रमाण सांजवेळा 7 वरांचेर सुरु जातली. मजगतीं, भारत फाल्यां अहमदाबादच्या नरेंद्र मोदी स्ोडियमाचेर दक्षिण आफ्रिके आड सुपर 8 मोहीम सुरु करतलो.